

## Da vakavakarau ni sa roro mai na Omicron.

**E tu na ka meda cakava vakavuvale nida namaka tiko na Omicron.**

Noda nanamaki me oka kina na veivosaki, veitaratara kei na kila se cava me na caka.

Ke mani vakadeitaki ni tiko vei iko na COVID-19, mo tiko e vale qai kua ni veitarai kei na dua, wili kina na wekamu. Nomu vakavakarau me oka beka kina qo:

- **O cei me nona itavi na volivoli?** Lesia e dua me veivuke kina.
- **Bau dua e vale e gadreva na veivuke?** Vakavakarau baleta na dauveiqaravi, se me dua tale e veivuke ena veisusu (shared custody).
- **O na cakacaka vakacava beka se tosoya nomu vuli?** Veitalanoa kei boso kei qasenivuli baleta na cakacaka kei na vuli e vale.
- Tukuna raraba ni o tabu tiko – me volai beka ena katuba levu, kei na QR code baleti ira na kau iyaya yani.
- **Ke o mani tauvimate bibi qai curu i valenibula?** Vola na idusidusi eso me vaka na qaravi manumanu ni vale, senikau, kei na saumi bili me dua e qarava

De o na via vakarautaka talega e so na ka e vale, me vaka na wainimate kei na kakana kei na kedratou itukutuku na wekamu, wili kina na yaca, yabaki, naba ni NHI, ituvaki ni bula, kei na ka eratou dui kania se gunuva. Qo ena yaga vei ira na veiqaravi ena tabana ni bula.

Me volai tale beka ga na naba eso, me vaka na nei vuniwai, nona naba e vale, kei na isoqosoqo veivukei. Nomu ituvatuva qo mo kila vinaka qai vakadewataka vei iratou e vale, meda kila kece kina na sala eso meda veitokoni kina, kei na ka me caka ke dua e tauvimate qai vakatabui tiko.

**Na leqa qo e noda vata. Da maroroi keda, da veivosaki, da tukuna vei ira na wekada mera vakavakarau talega.**